



అర్హులు పనిమీద వాళ్లను బయల్పెరాను. త్వరగా వెళ్ళి ఇంటరుక్లాసులో వక్కవరుచుకుంటే ఆతరవాత అడిగేవాండడు. సహం అందుచేత సూర్యనారాయణను పలకరించలేదు.

అతన్ని ఒకసారి స్టేషనులో పుస్తకాల షాపుదగ్గర చూశాను. అతనుకూడా మేయలుకు వస్తున్నాడనే సంగతి అతన్ని ప్లాట్ ఫాం మీద చూసేవరకూ తప్పలేదు. అప్పటికి నమ్ముకంటేను. అతనిది మూడో క్లాసు టికెట్లు తప్ప ఇంకోటయి ఉండటానికి చీలేదు. నిజంగా ప్రయాణించే సేవడయితే ఎక్కడో చోటుచూచుకు కుర్చోక ఇంకా ప్లాట్ ఫాం మీద తారట్లాడతాడు దేనికి?

కావటాని కతను నాకు బాల్యస్నేహితుడే గాని మా స్నేహంలో ఆస్వాయతపోయి చాలాకాలమయింది. ఇప్పటికి పదిహేను, పదహారేళ్లుగా అతను పరిమదరిద్రం అనుభవిస్తున్నాడు. తనచిక్కలూ, కష్టాలూ, దురదృష్టమూతప్ప అతనికి మాట్లాడేటందుకేమీ లేకుండాపోయింది. అతనితో మాట్లాడాలని ఎవరికి ఉంటుంది? అతని కష్టాలన్నీ విన్నాక అతనికి తృణమో కణమో సహాయం చెయ్యవలసి వస్తుందేమోనని అతన్ని తప్పించుకు తిరిగే స్నేహితులుకూడా ఉండవచ్చు. నేను కాదనను. నామటుకు నేను అతన్ని తప్పించుకు తిరగటంలో స్వార్థం ఏమీలేదు. నిజానికి అటువంటివాడి ఆర్థిక సమస్య నేనేం తీర్చ

గలను? ఎప్పుడైనా ఇంత కాపీ పోయింద గలను. రెండురూపాయలు మించకుండా చేబదులివ్వగలను. అందుచేత నా భయం డబ్బుసంపీభయం కాదు.

సూర్యనారాయణకు ఇంకోరి కష్టమబాలు వినిపించుకునే క్షిపూర్తిగా పోయింది. తన దరిద్రం అతనికో విశిష్టవిషయంగా పరిణమించింది. ఇంకోడికి బాధ్యపోయినా, పిల్లలు పోయినా అతనికి, "అయ్యో, అట్లాగా, పాపం!" అనే శక్తిలేదు. పోనీ, తనలాగే దరిద్రంలో ఉండి ఒడ్డునపడ్డ స్నేహితుణ్ణి అభినందించే శక్తి అయినా లేదు. తన సాటి వాళ్ళంతా ఏదోవిధంగా తనకంటె బాగా ఉన్నారనీ, వాళ్ళకు కష్టాలువచ్చినా తనలాటి కష్టాలు కావనీ, అన్ని కష్టాలలోకీ డబ్బులేని కష్టమే ఎక్కువైనదనీ, జేబులో నాలుగు రూపాయలుంటే ఏ ఇతర కష్టాన్నయినా ఎదుర్కోవచ్చుననీ అతను అభిప్రాయపడ్డట్టా కనిపించాడు. అతనికి అటువంటి అభిప్రాయం కలగటంలో ఆశ్చర్యంలేదు. మనకు ఏది లభించకపోతే అదల్లా అమూల్యంగా కనిపిస్తుంది.

ఏమైనా, రానురాను సూర్యనారాయణతో సంభాషించటంకూడా నాకు దుర్భరంగా పరిణమించింది. అతనిభావాల నా చెవులకు ప్రైకాచికంగానూ, నీచంగానూ వినిపించేవి. అతన్ని పలకరించటమంటే అతనిలో ఉన్న కుళ్లు భరించటమన్నమాటేగాని మరొకటి కాదనవచ్చేది.

కొద్దికాలంక్రితం అతను పట్నం చేరాడని తెలిసింది. ఏదన్నా ఉదోగ్యం దొరికిందేమో.

పోనీ పాపం బాగుపడతాడనుకున్నాను. కాని అతనికి ఉద్యోగం ఏమీలేనట్టూ ఉరికేనే తిరుగుతున్నట్టూ, పట్నంలో గొప్పవాళ్ళను కొందర్ని పట్టుకుని వ్రేళ్ళాడుతున్నట్టూ విన్నాను. జలగలాగా తగులుకుంటే తృణమో కణమో పాలేనే ధనకులైన అంద్రులు పట్నంలో ఉన్నారు, పలానివాడికి ఈపాటి సహాయం చేశామని చెప్పుకోవటానికి, సాటి వాళ్లి హీనంగానూనే అవకాశం దక్కించుకోవటానికి సూర్యనారాయణవంటి వాళ్ళకి దబ్బిచ్చేవాళ్ళున్నారు. దురదృష్టవశాత్తూ అతను కవిగాని, రచయితగాని, వక్తగాని, గాయకుడుగాని, శిల్పిగాని కాడు; అయి ఉంటే అతనికింకా బాగా జరిగిపోయి ఉండును.

నేను ఇంటరుక్లాసులో వక్కవరుచుకుని తైముమాస్తే బండి బయల్పెరటాని కింకా ఇరవైనిమిషాల తైముంది. తాపీగా ఒక సిగిరెట్టు కాల్చుకుందామనీ, కనిపిస్తే సూర్యనారాయణను లాంఛనగా పలకరింతుమనీ బండిలోనుంచి బయటికి అడుగుపెట్టేసరికి అతనే ప్రత్యక్షమయినాడు. అతన్ని దగ్గరిగా చూసేసరికి నాకు చెప్పరాని ఆశ్చర్యం వేసింది.

అతను వేసుకున్న కోటు అంతయూరానికి ఇద్దరు కోటల్లే కనిపించిందిగాని దగ్గరిగా చూస్తే అది ఉన్నికోటు. దానిలోపల సిల్కు చొక్కా. అతని భోవతికూడా సిల్కుచొవతే — నే ననుకున్నట్టు మాసిపోయిన మల్లు దోవతికాదు. అతని చేతిలో స్టేట్ ఎక్స్ ప్రెస్ టిప్పు, వేళ్ళకి రెండుమూడుంగరాలు. అదమం ఒరిగైన రష్యల ఉంగరం!

అతన్ని చూస్తేనే నామనస్సులో అనేక ప్రశ్నలు బయల్పెరినై. ఏమిటి దీని అర్థం? ఇతను దనికుడెప్పుడై నాడు? ఎట్లా అయినాడు? డబ్బున్నవాడు ఇంకఱరిదువెట్టి ఇట, వంటి నాజాకులేని గుడ్లు కొనకపోతే అందులో సహం ఱరిదుతో ఎంతో అందమైన దుస్తులు వేసుకోవచ్చునే? యుద్ధకాలంలో బాగుపడ్డవచ్చు చాలామంది ఉన్నారు. వాళ్లలో ఇతనులేడని నాకు స్పష్టంగా తెలుసు. ఆరు నెల్లక్రితంకూడా ఇతను పట్నం వచ్చినప్పుడు బికారిగానే ఉన్నాడు. ఈలోపల ఏంజరిగింది? అతని మొహం ఇప్పటికీ నైత్యం ఉండనే ఉంది. వాంటికి సులభంగా నిల్కాలు తొడగ వచ్చుగాని మనస్సుకు తొడగటం సులభం కాదు.

"ఏమోయ్, జ్ఞాపకం ఉన్నానా?" అన్నాడు సూర్యనారాయణ. నేను సిగిరెట్టు కోసం జేబులో చెయ్యిపెట్టటంచూసి తన చేతిలో టిన్నుతెరిచి, "తినుకో", అన్నాడు.

సిగిరెట్టు తీసుకుంటూ, "ఎందుకు జ్ఞాపకం లేదు? ఈమధ్య నడమంత్రంగా నాకేమీ ఐశ్వర్యం కలగలేదే?" అన్నాను. అతనితో అదివరకెన్నడూ అంత క్రూరంగా మాట్లాడలేదు. కాని ఇప్పటి అతని వాలకంమాస్తే దరిద్రంలో ఉన్నప్పుడే అతను కొంచెం భరించ వీలుగా ఉన్నాడనిపించింది. అదివరకు ప్రపంచాన్ని ప్రతిఘటించి పోరాడేవాడల్లే కనిపించిన సూర్యనారాయణ ఇప్పుడు ప్రపంచాన్ని జయించినవాడి మొహంపెట్టాడు.

నా ఎత్తిపోడుపు అతనికి అర్థమయింది గాని అతను చలించకుండా నా కళ్ళల్లోకి చూస్తూ ఒక విషపునవ్వు నవ్వి, "దరిద్రం స్నేహితులను పోగొట్టుతుంది. దరిద్రం పోయినమీదట వచ్చే ఐశ్వర్యం ఆపోయిన స్నేహితులందర్ని శత్రువులుగా మారుస్తుంది, అన్నాడతను."

కళ్ళల్లోకిచూసి మాట్లాడేవాళ్ళను చూస్తే నాకు మంట. నేనతనికన్న తీక్షణంగా కాస్తేపు అతని కళ్ళల్లోకిచూసి తీణంలో అతనిచూపు దింపేశాను. అతనిలో సాహసం ఉన్నంతగా ధైర్యంలేదని రూఢి అయిపోయింది. ఆ సాహసమైనా డబ్బుతోవచ్చిన సాహసమే. అతను ఏంచేసి డబ్బుసంపాదించాడో తెలీదు గాని, ఆ సంపాదించిన పద్ధతి గౌరవనీయమై నడచిందను. ఉంటే అతనంత పిరికిగా ప్రవర్తించవలసిన అవసరంలేదు.

“నువ్వుకొంచెం పొరపాటు పడుతున్నావు, సూర్యనారాయణ. అసలు సంగతి నువ్వు చెప్పిందికాదు; మనకు దరిద్రం వచ్చినప్పుడు మన స్నేహితులంతా మనని శత్రువుగా చూస్తున్నారనుకుంటాం. మనకు మాత్రం వాళ్ళ మైత్రితో అవసరం ఉంటుంది. మనకు మళ్ళీ డబ్బువచ్చినాక ఆ అవసరం తీరిపోతుంది. అప్పుడు మనం ఆ స్నేహితులందరినీ శత్రువులుగా చూడటం ప్రారంభించి వాళ్ళ మీద ఏదో పగతీర్చుకునేవాళ్ళ వైఖరి అవలంబిస్తాం,” అన్నాను.

సూర్యనారాయణ మొహంమీది చిరునవ్వు కాస్తా బుస్సున ఇంకిపోయింది. అతను నిప్పు పుల్ల వెలిగించి నా సిగరెట్టు అంటించి తనది కూడా అంటించుకుని పుల్లను సిగరెట్టుపొగతో ఆర్పేసి, “నేను నెల్లూరుదాకా వెళుతున్నాను. అంతదాకా నా కంపార్టుమెంటులోకి రాకూడదా?” అన్నాడు.

“నీది, నెకండుక్లాసు బెర్తా?” అని అడిగాను.

అతను నాకేసి ఆశ్చర్యంగా చూసి, “అవును,” అన్నాడు. ఆ విషయం సందేహించే అధికారం నాకులేనట్లు.

“ఎందుకంటే? ఇంటరులో చక్కగా పైబెంచీమీద పక్కపదుచుకున్నా. చాలా దూరం వెళ్ళాలి కూడానూ,” అన్నాను.

సూర్యనారాయణ నాతో చెప్పకుండా పెట్టకుండా మాపక్కగా వెళుతున్న టీకెట్టు కలెక్టరును పిలిచి నా టీకెట్టు నెకండుక్లాసుకు మార్పించటానికి ప్రయత్నం లారంభించాడు.

నాకు సూర్యనారాయణ ప్రవర్తన ఏమీ నచ్చలేదు. కాని ఏంచెయ్యారో తోచలేదు. టీకెట్టు కలెక్టరుముందు సూర్యనారాయణతో కొట్లాటలు ప్రారంభించనా? అప్పుడే అతను నూరురూపాయలనోట్లు పైకితీసి టీకెట్టుకలెక్టరు మొహం రుళిపిస్తున్నాడు. వాల్తేరుదాకా నెకండుక్లాసులో వెళ్ళటానికి నాదగ్గర డబ్బులేదు. ఇంటరుక్లాసు కొనటమే చాలా సంగోచిస్తూ కొన్నాను.

ఎక్సెప్ ట్ టీకెట్టుచ్చి డబ్బుపుచ్చుకుని టీకెట్టుకలెక్టరు, చిల్లరతెచ్చి ఇస్తానని వెళ్ళిపోయినతరువాత సూర్యనారాయణ, “నీతో సరదాగా గడుపుదామని ఈపనిచేశాను. ఏమీ అనుకోకు,” అన్నాడు.

చేసేదిలేక సూర్యనారాయణ కూర్చున్న నెకండుక్లాసు కంపార్టుమెంటులోకి మారాను.

3

గంటలుకొట్టారు. ఈలలువేశారు. సాగ సంపవచ్చినవారు బండిలోనుంచిదిగి ప్రయాణీకులతో కిటికీలగండా ఆఖరుమాటలు మాట్లాడారు. ఇంజను మోతమార్పింది. కూత వేసింది. రైలుకదిలింది.

సూర్యనారాయణ నాతో ఏమీ మాట్లాడలేదు. నేను అతనితోనూ మాటాడలేదు.

భ్రమగంట గడిచింది. రైలుగమనం వేడెక్కి బండి జోరుగా పోతున్నది.

“నీకు నన్నుచూడగానే ఏదో దురభిప్రాయంకలిగింది. అవునా?” అన్నాడు సూర్యనారాయణ.

“ఏమీ కలగలేదు. నీ దుర్నియతి అయిపోతే నేను సంతోషించటానికి సిద్ధంగా ఉన్నాను. దరిద్రం పగవడికైనా ఉండకూడదని నా సిద్ధాంతం. నువ్వు నాకు పగవడివైనా కావు. అటువంటప్పుడు నాకు నీమీద దురభిప్రాయం ఎందుకుండాలి?...నా సంతోషం తెలియజేయటానికి నువ్వు అవకాశం ఇవ్వలేదు. జ్ఞాపకం ఉన్నానా అని అడగటంలో నీ ఉద్దేశమేమిటి? నాకున్న ఐశ్వర్యానికే నాకు తల తిరిగిపోయిందనా? అయితే నాకన్న ఐశ్వర్యంలో ఉన్నావు. నీకెంత తలతిరిగి ఉండాలి? లేక వస్తుతహా నీలోలేని దుర్బుద్ధులు నాలో ఏమైనా కనిపెట్టావా? కనిపెట్టి నట్లుయితే నాతోఎందుకు చెప్పలేదు? స్నేహితుడివికద!” అన్నాను.

నాధోరణికి నివ్వెరపోయి సూర్యనారాయణ, “మాట్లాడిస్తే కరుస్తున్నావేమిటి?” అన్నాడు. అతనిమాట అన్నమీదట అతని మీద నాకుండిన స్నేహభావం కొంత తిరిగి వచ్చింది. మొదటనే నాతో సమానస్తుడల్లే మాట్లాడిఉంటే నేను కాదనానా?

“చూడు, సూర్యనారాయణ, నీకదివరలో అనేకసార్లు చెప్పాను. నువ్వు అర్థంచేసుకోవటానికి ప్రయత్నించాలా. డబ్బురావటంగాని పోవటంగాని అదృష్టమనుకున్నట్లుయితే నువ్వు ప్రపంచంమీద పగపెట్టుకుండా ఉండవలసింది. కాదు, నీకష్టసుఖ అన్నిటికీ మనుషులే కారకు

అన్నట్లుయితే నువ్వు నీ నిజమైన స్నేహితులెవరో, నీ శత్రువులెవరో స్పష్టంగా తేల్చుకుని ఉండవలసింది. నువ్వదీ చెయ్యలేదు, ఇతర చెయ్యలేదు. నీ స్నేహితుల అవసరం గుర్తించావు, కాని అందరూ నీకు శత్రువులే అని నమ్మావు. నావంటి అభిప్రాయాలు కలవాడికి నీ ప్రవర్తన ఎట్లా నచ్చుతుంది? మేమెవ్వరమూ కష్టాలుపడలేదనుకున్నావా? అంతమాత్రాన మాకూ ప్రపంచానికి ఉన్న సంబంధం మరిచిపోయినామా? మరిచిపోలేదు. పైపెచ్చు ఆ సంబంధాన్నిగురించి అనేక కొత్తవిషయాలు నేర్చుకున్నాం. నువ్వు ఆపనే చేసిఉండవలసింది. దరిద్రస్థితిలో నిన్ను చూసినప్పుడట్లా, ‘అవకాశం దొరికితే ఈమనిషి ధనమిడి మనస్తత్వం అవలంబిస్తాడు,’ అని నా కనిసిపించేది. ఇప్పుడది కళ్ళారా చూశాను. నా టీకెట్టు నెకండుక్లాసుకు మార్పించటమూ, నూరు రూపాయల నోట్లకట్టలు మా మొహామీద రుళిపించటమూ నాకు నచ్చలేదు. ఎక్కడివీ కట్టలు?”

సూర్యనారాయణ వెంటనే నాకు తనూ ధానం చెప్పలేదు.

“ఇష్టం లేకపోతే చెప్పకు. నువ్వు దరిద్రంలో ఉన్నప్పుడు ఎట్లా గడుస్తున్నదని నిన్నెన్నడూ అడిగినసాహసం పోనివాణ్ణి, ఈ డబ్బెక్కడిదంటే చెప్పటం నీకిష్టం లేకపోవచ్చు. కాని నా ఉద్దేశంలో దరిద్రం అవమానకరంకాదు. ఖరీదైన గుడ్డలు వేసుకుంటామనీ, నెకండుక్లాసులో ప్రయాణం చేస్తామనీ మనలో ఎవరమూ సంమానిక గ్యారంటీ ఇవ్వలేం. అటువంటి గ్యారంటీ

అడగటానికి సంఘానికి అధికారంలేదు. కాని నువు ఒకప్పుడు దరిద్రం అవమానంగా భావించావు. సాధారణంగా డబ్బు పోగొట్టుకునే పద్ధతులకన్న డబ్బు సంపాదించే పద్ధతులే చాలా హేయంగానూ, నీచంగానూ ఉంటాయి. అందుచేత అడుగుతున్నాను," అన్నాను.

సూర్యనారాయణ పొరుషంగా, "నేను నీచంగానే డబ్బు సంపాదిస్తున్నాను. మర్యాదగా ఒకకటానికి ప్రయత్నించిన రోజుల్లో పదిరూపాయలలోను చేతపట్టటం బ్రహ్మ ప్రళయంగా ఉండేది. నువ్వొకటివి నాతో మామూలుగా మాట్లాడావేమో, నా పాత స్నేహితులంతా మొహంతప్పించారు," అని ప్రారంభించాడు.

"నేనూ నీతో మామూలుగా మాట్లాడలేదు. నువు మాకవకాశం ఇవ్వలేదు. నీతో నామాదిరిగా బాధపడవట్టా కొందరున్నారు. నాకు తెలుసు," అన్నాను.

"ఉద్యోగంకోసం ప్రయత్నించాను. అదీ దొరకలేదు. నా ఖర్చుం ఇట్లాకాలిందిగాని మా నాన్న బాగా బతికినవాడు. ఆయన స్నేహితుల్లో లక్షాధికారున్నారు. ఒక్కడుకూడా సహాయం చెయ్యలేదు. కొందరు నాకు దర్పనంకూడా ఇవ్వలేదు. వాళ్ళనుంచి నేను నొకరి అడిగానుకాని దానదర్పం అడగలేదు. అడిగినా చెయ్యగలవాళ్ళే. వాళ్ళు విలాసాలకోసం ఖర్చుపెట్టేడాళ్లలో నా అవసరఖర్చు ఎన్నోవంతోలేదు. వాళ్ళమీద నేను ఏగపట్టటం తప్పా?"

"వాళ్ళ మీనాన్న నెరిగిన పాపాన నువు వాళ్ళమీద పగపట్టావుగాని, దేశంలో ఇంకా ధనికు లెందరులేరు? వాళ్ళమీద పగపట్టావా?"

పట్టిమాత్రం ఏంటియ్యగలవు? వాళ్ళు కొన్ని పద్ధతులమీద ధనికులు కాగడగుతున్నారు. ఆ పద్ధతులు అమలులోఉన్నాయి. వాటినిమార్చటానికి నువ్వేమైనా ప్రయత్నించావా?"

"సంఘాన్ని మార్చటమేనా నాపని?"
"కొంతమంది అటువంటి చాదస్తంగాలవాళ్ళున్నారు."

"ఉంటే ఉండనీ. నాపని పగతీర్చుకోవటం?"

"ఎట్లా?"
"వాళ్ళ పద్ధతులే వాళ్ళమీద ప్రయోగించాను."

"ఏమిటా పద్ధతులు?"
"మిగతా నీతి నియమాలన్నీ డబ్బుకు తీసికట్టన్నట్టు ప్రవర్తించటం....నేను వ్యాపారంలో ప్రవేశించాను."

"నీకు పెట్టబడి ఎక్కడిది?"

"మన మారవరావుకు పెట్టబడి ఎక్కడిది? కానీ లేకుండా లిమిటెడ్ కంపెనీ పెట్టాడు. ప్రజలడబ్బుతో వ్యాపారం సాగించాడు. లాభంలో అయిదోవంతు కమిషను కింద కొట్టేశాడు. మేనేజింగు ఏజెంట్ నే పేరుతో చక్కని జీతం పుచ్చుకున్నాడు. దగవ్యాపారంచేశాడు. లాభాలన్నీ తనే తినేసి కంపెనీ దివాలా ఎత్తించాడు. ఇట్లా సంపాదించిన లోకులడబ్బుతో నాలుగు కంపెనీలు పెట్టాడు. ఒకనాడు వందరూపాయలప్పు పుట్టిన మారవరావుకు లక్షరూపాయలెక్కణ్ణించి వచ్చినై?"

"నువ్వుకూడా కంపెనీ పెట్టావా?"

"నా పెట్టబడి లోకుల కష్టాధిపతిమైన డబ్బుకాదు. ధనికుల కుమార్తెలూ, భార్యలూనూ!"

"అదేమిటి?" అన్నాను నిర్ఘాంతపోయి.

"మారవరావు భార్య నాకెప్పుడు కావాలన్నా వెయ్యిరూపాయలు చేబదులిస్తుంది.... మనిషి మాంసం ఖరీదైనది. ఒకంతట ఖర్చయిపోదు యుద్ధంలో జనంకొందరు తెగబలికారు....నా క్లయింట్లు చాలా పెద్దవాళ్ళు. వాళ్ళు నాకు "కానిమారా"లో విందులు కుడుపుతారు.... భార్యాభర్తలిద్దరూ నా క్లయింట్లుగాఉన్న కేసులుకూడా ఉన్నాయి."

"నువ్వెంచేస్తావ్?"

"చాలా ఆమాయికమైన ప్రశ్నవేళావు. నేను ప్లస్ మిణీలో ఆరితేరాను. నా సరుకులు నా క్లయింట్లకు నచ్చేటట్టు చెయ్యటమూ, నా వ్యాపారంలో వారికి ఆసక్తికల్పించటమూ, ఆ ఆసక్తి దిగజారకుండా చూస్తూఉండటమూ, వారికి ప్రమాదంరాకుండా వైపెట్టున కనిపెట్టి ఉండటమూ నాపని. నీచయవలనా క్లయింట్లు సాధారణంగా జారిపోరు. మొదట కొద్దివ్యాపారం ఇచ్చినవాళ్ళు క్రమంగా పెద్దవ్యాపారం ఇస్తారు."

నా చెవులు నేను నమ్మలేకపోయాను.

"ఎవరన్నా బయటపడి అల్లరి అయితే?" అన్నాను.

"కాకుండాచూస్తాను. ఖర్చుంచాలక ఆయే మూచన కనిపిస్తే అందరికన్న ముందు నేనే అల్లరి ప్రారంభిస్తాను. మొత్తంమీద నా క్లయింట్లు నన్ను భయభక్తులతో చూడటం నేర్చుకుంటారు."

"నిన్ను వీళ్ళు ఏవిధంగా దగ్గరికి రానిస్తారు? నీసంగతి వాళ్ళు తెలుసుకోరా?"

"పిచ్చివాడా! అవినీతిపరులను సంఘం దూరంగా ఉంచుతుందని భ్రమలోఉన్నావు. అటువంటిదేమీలేదు. నేను మనుషుల్ని—కాస్త కలవాళ్ళను—ఆ కర్ణించినట్టుగా నువ్వొకర్ణించనేలేవు. నువు వాళ్ళ దొర్చుల్యాన్ని బలపరచావు. నేనూ బలపరుస్తాను".

సూర్యనారాయణ దోరణి వింటున్నకొద్దీ నాకు ఏవగింపుకలిగింది. తానేదో చాలా ఘనమైనపని చేశానని అతను అనుకుంటూ ఉండాలి; తాను సంపాదించే డబ్బునుబట్టే తన విజయాన్ని కొలిచిఉండాలి.

కాని అతన్ని నేను పల్లెత్తుమాట అనలేదు. అనటానికి నాకే మదికారంఉంది; దేశంలో అవినీతిగా డబ్బుగడించే అధములెంతమందిలేరు? అటువంటివాళ్ళు అనేక రంగాల్లో ప్రముఖులుగాకూడా ఉంటున్నారు. వాళ్ళని నేనేమనగలిగాను? లోకమంతా సూర్యనారాయణ మోస్తరుగానే డబ్బును ఆరాదిస్తున్నది. వస్తువులూ, హృదయాలూ, భావాలూ, విశ్వాసాలూ, అంతరాత్మలూ కూడా డబ్బు కమ్ముడుపోతున్నాయి. "మనిషి మాంసం" అమ్ముతుపోతే వచ్చిందా? "మనిషిమాంసం"లో వ్యాపారం సాధ్యమైనప్పుడు ఎవరో ఒకరు ఆ వ్యాపారం చెయ్యకుండా ఉండరు. సూర్యనారాయణ ఆ వ్యాపారం సాగిస్తున్నాడు. తన క్లయింట్లను తృప్తిపరుస్తున్నాడు. వారి నాగరికతకు అవమానం కలిగించని వేషభాషలు ఆవలంబించాడు.

అతనితో నాకెందుకు మధ్యపేచీ?

